

REGOLAMENTI

REGOLAMENT TAL-KUNSILL (UE) Nru 897/2013

tat-22 ta' Lulju 2013

dwar l-allokazzjoni tal-opportunitajiet tas-sajd skont il-Protokoll li jistabbilixxi l-opportunitajiet tas-sajd u l-kontribuzzjoni finanzjarja previsti fil-Ftehim ta' Shubija fis-settur tas-sajd bejn l-Unjoni Ewropea u r-Repubblika Gaboniża

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3)

Wara li kkunsidra l-proposta tal-Kummissjoni Ewropea,

Billi:

- (1) Fis-16 ta' April 2007, il-Kunsill approva l-Ftehim ta' Shubija dwar is-Sajd bejn ir-Repubblika Gaboniża u l-Komunità Ewropea (minn hawn 'il quddiem imsejjah il-"Ftehim ta' Shubija"), bl-adozzjoni tar-Regolament (KE) Nru 450/2007 ⁽¹⁾.
- (2) L-Unjoni nnegozjat Protokoll ġdid għall-Ftehim ta' Shubija mar-Repubblika Gaboniża li jagħti opportunitajiet tas-sajd lill-bastimenti tal-Unjoni Ewropea fl-ilmijiet li fihom ir-Repubblika Gaboniża teżerċita s-sovraniżat jew il-ġurisdizzjoni tagħha fir-rigward tas-sajd. Wara dawn in-negozjati, fl-24 ta' April 2013, ġie inizjalat abbozz ta' Protokoll ġdid.
- (3) Fit-22 ta' Lulju 2013, il-Kunsill adotta d-Deciżjoni 2013/462/UE ⁽²⁾ dwar l-iffirmar tal-Protokoll ġdid u l-applikazzjoni provviżorja tiegħu.
- (4) Għandu jiġi ddefinit il-mod li bih jiġu allokat i l-opportunitajiet tas-sajd fost l-Istati Membri għall-perjodu ta' applikazzjoni tal-Protokoll ġdid.
- (5) Konformement mar-Regolament tal-Kunsill (KE) Nru 1006/2008 ⁽³⁾, f'każ li jidher li l-awtorizzazzjonijiet tas-sajd jew l-opportunitajiet tas-sajd allokat i lill-Unjoni skont il-Protokoll ġdid ma jkunux qed jintużaw għal

kollox, il-Kummissjoni għandha tinforma lill-Istati Membri kkonċernati dwar dan. F'każ li ma tintbagħtax risposta, fi żmien li għandu jiġi ffixsat mill-Kunsill, dan għandu jitqies bħala konferma li l-bastimenti tal-Istat Membru kkonċernat mhux qed jagħmlu użu shih mill-opportunitajiet tagħhom tas-sajd matul il-perjodu kkunsidrat. Dik l-iskadenza għandha tiġi stabbilita.

- (6) Sabiex jiġi żgurat li l-bastimenti tal-UE jkunu jistgħu jergħu jibdev l-attivitajiet tas-sajd tagħhom, il-Protokoll ġdid jipprevedi l-possibbiltà li huwa jiġi applikat b'mod provviżorju minn kull Parti sa mid-data tal-iffirmar tiegħu. Għalhekk huwa xieraq li dan ir-Regolament jibda japplika mid-data tal-firma tal-Protokoll ġdid,

ADOPTA DAN IR-REGOLAMENT:

Artikolu 1

1. L-opportunitajiet tas-sajd stabbiliti fil-Protokoll li jistabbilixxi l-opportunitajiet tas-sajd u l-kontribuzzjoni finanzjarja previsti fil-Ftehim ta' Shubija fis-settur tas-Sajd bejn l-Unjoni Ewropea u r-Repubblika Gaboniża (minn hawn 'il quddiem imsejjah "il-Protokoll") għandhom jitqassmu fost l-Istati Membri kif ġej:

- a) bastimenti tas-sajd għat-tonn bit-tartarun mghammra bi friżer:

Franza 12-il bastiment

Spanja 15-il bastiment

- b) bastimenti tas-sajd għat-tonn bil-qasab u x-xlief

Spanja 7 bastimenti

Franza bastiment wiehed

2. Ir-Regolament (KE) Nru 1006/2008 għandu japplika mingħajr preġudizzju għall-Ftehim ta' Shubija.

3. Jekk it-talbiet għall-awtorizzazzjonijiet tas-sajd mill-Istati Membri msemmija fil-paragrafu 1 ma jkopru l-opportunitajiet kollha tas-sajd stabbiliti fil-Protokoll, il-Kummissjoni tista' tqis it-talbiet għall-awtorizzazzjonijiet tas-sajd magħmulin minn kwalunkwe Stat Membru ieħor skont l-Artikolu 10 tar-Regolament (KE) Nru 1006/2008.

⁽¹⁾ Ir-Regolament tal-Kunsill (KE) Nru 450/2007 tas-16 ta' April 2007 dwar il-konkluzjoni tal-Ftehim ta' Shubija fis-settur tas-sajd bejn ir-Repubblika tal-Gabon u l-Komunità Ewropea (ĠU L 109, 26.4.2007, p. 1).

⁽²⁾ Ara paġna 1 ta' dan il-Ġurnal Uffiċjali.

⁽³⁾ Ir-Regolament tal-Kunsill (KE) Nru 1006/2008 tad-29 ta' Settembru 2008 dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità u l-aċċess ta' bastimenti ta' pajjiżi terzi għall-ilmijiet tal-Komunità, li jemenda r-Regolamenti (KEE) Nru 2847/93 u (KE) Nru 1627/94 u li jhassar ir-Regolament (KE) Nru 3317/94 (ĠU L 286, 29.10.2008, p. 33).

4. L-iskadenza sa meta l-Istati Membri ghandhom jikkonfermaw li mhumiex qed jużaw għal kollox l-opportunitajiet tas-sajd li jkunu nghatawllhom, kif imsemmi fl-Artikolu 10(1) tar-Regolament (KE) Nru 1006/2008, hija ffissata għal ghaxart ijiem tax-xogħol minn meta l-Kummissjoni tgharrafhom li mhumiex qed jagħmlu użu shiħ mill-opportunitajiet tas-sajd.

Artikolu 2

Dan ir-Regolament għandu jidhol fis-seħħ fil-jum ta' wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Huwa jibda japplika mid-data tal-iffirmar tal-Protokoll ġdid.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta' Lulju 2013.

Għall-Kunsill

Il-President

C. ASHTON
